

---

shrInaTarAjakunchitapAdasahasranamastotram

श्रीनटराजकुञ्चितपादसहस्रनामस्तोत्रम्

Document Information



---

Text title : shrI naTarAjakunchitapAda sahasranAmastotram

File name : naTarAjakunchitapAdasahasranAmastotra.itx

Category : sahasranAma, shiva

Location : doc\_shiva

Proofread by : DPD

Description-comments : Mahaperiaval trust publication

Latest update : August 23, 2015

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 17, 2022

*sanskritdocuments.org*

---



## ಶ್ರೀನಟರಾಜಕುಂಚಿತಪಾದಸಹಸ್ರನಾಮಸ್ತೋತ್ರಂ



.. ಶ್ರೀಗುರುಭ್ಯೋ ನಮಃ ..  
.. ಶ್ರೀಶಿವಕಾಮಸುಂದರೀಸಮೇತ ಶ್ರೀನಟರಾಜಃ ಶರಣಂ ..  
ಯಸ್ಮಾತ್ಸರ್ವಂ ಸಮುತ್ಪನ್ನಂ ಚರಾಚರಮಿದಂ ಜಗತ್ .  
ಇದಂ ನಮೋನಟೇಶಾಯ ತಸ್ಮೈ ಕಾರುಪಯಧ್ವಯೇ .. 1..  
ಕೈಲಾಸಶಿಖರೇ ರಮ್ಯೇ ರತ್ನಸಿಂಹಾಸನೇ ಸ್ಥಿತಂ .  
ಶಂಕರಂ ಕರುಣಾಮೂರ್ತಿಂ ಪ್ರಣಮ್ಯ ಪರಯಾ ಮುದಾ .. 2..  
ವಿನಯಾವನತಾ ಭೂತ್ವಾ ಪಪ್ರಚ್ಛ ಪರಮೇಶ್ವರೀ .  
ಭಗವನ್! ಭವ! ಸರ್ವಜ್ಞ! ಭವತಾಪಹರಾವ್ಯಯ .. 3..  
ತ್ವತ್ತಃ ಶ್ರುತಂ ಮಯಾ ದೇವ! ಸರ್ವಂ ನಾಮಸಹಸ್ರಕಂ .  
ನಟೇಶಸ್ಯಾಪಿ ನಾಮಾನಿ ಸುಶ್ರುತಾನಿ ಮಯಾ ಪ್ರಭೋ! .. 4..  
ತ್ವತ್ತಃ ಶ್ರೇಷ್ಠತಮಃ ಪಾದಃ ಕುಂಚಿತಃ ಪದ್ಮಸನ್ನಿಭಃ .  
ತಸ್ಮಾತ್ತನ್ನಾಮ ಸಾಹಸ್ರಂ ಶ್ರೋತುಮಿಚ್ಛಾಮಿ ಶಂಕರ! .. 5..  
ಅಸಕೃತ್ಪಾರ್ಥಿತೋಽಪಿ ತ್ವಂ ನ ತತ್ಕಥಿತವಾನಸಿ .  
ಇದಾನೀಂ ಕೃಪಯಾ ಶಂಭೋ! ವದ ವಾಂಛಾಭಿಪೂರ್ತಯೇ .. 6..  
ಶ್ರೀಶಿವ ಉವಾಚ  
ಸಾಧು ಸಾಧು ಮಹಾದೇವಿ! ಪೃಷ್ಠಂ ಸರ್ವಜಗದ್ಧಿತಂ .  
ಪುರಾ ನಾರಾಯಣಃ ಶ್ರೀಮಾನ್ ಲೋಕರಕ್ಷಾಪರಾಯಣಃ .. 7..  
ಕ್ಷೀರಾಬ್ಲೌ ಸುಚಿರಂ ಕಾಲಂ ಸಾಂಬಮೂರ್ತಿಧರಂ ಶಿವಂ .  
ಮಾಮೇಕಾಗ್ರೇಣ ಚಿತ್ತೇನ ಧ್ಯಾಯನ್ ನ್ಯವಸದಚ್ಯುತಃ .. 8..  
ತಪಸಾ ತಸ್ಯ ಸಂತುಷ್ಟಃ ಪ್ರಸನ್ನೋಽಹಂ ಕೃಪಾವಶಾತ್ .  
ಧ್ಯಾನಾತ್ಸಮುತ್ಥಿತೋ ವಿಷ್ಣುರ್ಲಕ್ಷ್ಮ್ಯಾ ಮಾಂ ಪರ್ಯಪೂಜಯತ್ .. 9..  
ತುಷ್ಟಾವ ವಿವಿಧೈಸ್ತ್ವತೋತ್ಕೃತೈರ್ವೇದವೇದಾಂತಸಮಿತ್ಯೈಃ .  
ವರಂ ವರಯ ಹೇ ವತ್ಸ! ಯದಿಷ್ಟಂ ಮನಸಿ ಸ್ಥಿತಂ .. 10..  
ತತ್ತೇ ದಾಸ್ಯಾಮಿ ನ ಚಿರಾದಿತ್ಯುಕ್ತಃ ಕಮಲೇಕ್ಷಣಃ .  
ಪ್ರಾಹ ಮಾಂ ಪರಯಾ ಭಕ್ತ್ಯಾ ವರಂ ದಾಸ್ಯಸಿ ಚೇತ್ಪ್ರಭೋ .. 11..  
ರಕ್ಷಾರ್ಥಂ ಸರ್ವಜಗತಾಮಸುರಾಣಾ ಕ್ಷಯಾಯ ಚ .

ಸಾರ್ವಾತ್ಮ್ಯಯೋಗಸಿದ್ಧ್ಯರ್ಥಂ ಮಂತ್ರಮೇಕಂ ಮಮಾದಿಶ .. 12..

ಇತಿ ಸಂಪ್ರಾರ್ಥಿತಸ್ತೇನ ಮಾಧವೇನಾಹಮಂಬಿಕೇ .

ಸಂಚಿಂತ್ಯಾನುತ್ತಮ ಸ್ತೋತ್ರಂ ಸರ್ವೇಷಾಂ ಸರ್ವಸಿದ್ಧಿದಂ .. 13..

ನಟೇಶಕುಂಚಿತಾಂಘ್ರೇಸ್ತು ನಾಮಸಾಹಸ್ರಮುತ್ತಮಂ .

ಲಕ್ಷಮೀಕಾಂತಾಯ ಭಕ್ತಾಯ ಉಕ್ತವಾನಸ್ಮಿ ಶಂಕರಿ! .. 14..

ತೇನ ಜಿತ್ವಾಸುರಾನ್ ಸರ್ವಾನ್ ರರಕ್ಷ ಸಕಲಂ ಜಗತ್ .

ಸಾರ್ವಾತ್ಮ್ಯಯೋಗಸಿದ್ಧಿಂ ಚ ಪ್ರಾಪ್ತವಾನಂಬುಜೇಕ್ಷಣಃ .. 15..

ತದೇವ ಪ್ರಾರ್ಥಯಸ್ಯದ್ಯ ನಾಮಸಾಹಸ್ರಮಂಬಿಕೇ .

ಪಠನಾನ್ಮನಾದ್ಯಸ್ಯ ನೃತ್ತಂ ದರ್ಶಯತಿ ಪ್ರಭುಃ .. 16..

ಸರ್ವಪಾಪಹರಂ ಪುಣ್ಯಂ ಸರ್ವರಕ್ಷಾಕರಂ ನೃಣಾಂ .

ಸರ್ವೈಶ್ವರ್ಯಪ್ರದಂ ಸರ್ವಸಿದ್ಧಿದಂ ಮುಕ್ತಿದಂ ಪಠಂ .. 17..

ವಕ್ಷ್ಯಾಮಿ ಶೃಣು ಹೇ ದೇವಿ! ನಾಮಸಾಹಸ್ರಮುತ್ತಮಂ .

ಅಸ್ಯ ಶ್ರೀ ಶಿವಕಾಮಸುಂದರೀಸಮೇತಶ್ರೀ ನಟರಾಜರಾಜಕುಂಚಿತಪಾದಸಹಸ್ರನಾಮಸ್ತೋತ್ರಂ

ಮಹಾಮಂತ್ರಸ್ಯ ಸದಾಶಿವ ಋಷಿಃ, ಮಹಾವಿರಾಟ್ ಛಂದಃ,

ಶ್ರೀಶಿವಕಾಮಸುಂದರೀಸಮೇತಶ್ರೀನಟರಾಜರಾಜೋ ದೇವತಾ . ಬೀಜಂ,  
ಶಕ್ತಿಃ,ಕಲಿಕಂ,

ಅಂಗನ್ಯಾಸಕರನ್ಯಾಸೌ ಚ ಚಿಂತಾಮಣಿ ಮಂತ್ರವತ್ ..

ಓಂ ಶ್ರೀಶಿವಾಯ ನಮಃ ಇತಿ ಬೀಜಂ . ಓಂ ಅನಂತಶಕ್ತಯೇ ನಮಃ ಇತಿ ಶಕ್ತಿಃ .

ಮಹೇಶ್ವರಾಯ ನಮಃ ಇತಿ ಕೀಲಕಂ . ಶ್ರೀನಟೇಶ್ವರಪ್ರಸಾದಸಿದ್ಧ್ಯರ್ಥೇ  
ನಾಮಪರಾಯಣೇ

ಅರ್ಚನೇ ವಿನಿಯೋಗಃ .

ಓಂ ನಮ್ಯಾಯ ನಮಃ ಅಂಗುಷ್ಠಾಭ್ಯಾಂ ನಮಃ . ಸ್ವಾಹಾ ನಮಃ -ತರ್ಜನೀಭ್ಯಾಂ  
ಸ್ವಾಹಾ

(ನಮಃ) ಓಂ ವಷಟ್ಕಾರಾಯ ನಮಃ -ಮಧ್ಯಮಾಭ್ಯಾಂ ವಷಟ್ (ನಮಃ) . ಓಂ  
ಹುಂಕಾರಾಯ

ನಮಃ -ಅನಾಮಿಕಾಭ್ಯಾಂ ಹುಂ (ನಮಃ) ಓಂ ವೌಷಟ್ಕಾರಾಯ ನಮಃ .  
ಕನಿಷ್ಠಕಷ್ಟಯಾ

ವೌಷಟ್ (ನಮಃ) ಓಂ ಘಟ್ಕಾರಾಯ ನಮಃ -ಕರತಲಕರಪೃಷ್ಠಾಭ್ಯಾಂ ಘಟ್ (ನಮಃ)  
. ಓಂ ನಮ್ಯಾಯ ನಮಃ -ಹೃದಯಾಯ ನಮಃ . ಓಂ ಸ್ವಾಹಾ ನಮಃ ಶಿರಸೇ ಸ್ವಾಹಾ

.  
ಓಂ ವಷಟ್ಕಾರಾಯ ನಮಃ - ಶಿಖಾಯೈ ವಷಟ್ . ಓಂ ಹುಂಕಾರಾಯ ನಮಃ -  
ಕವಚಾಯ

ಹುಂ . ಓಂ ವೌಷಟ್ಕಾರಾಯ ನಮಃ - ನೇತ್ರತ್ರಯಾಯ ವೌಷಟ್ . ಓಂ ಫಟ್ಟರಾಯ  
ನಮಃ -

ಅಸ್ತಾಯ ಫಟ್ . ಓಂ ಭೃಭುವಸ್ಸುವರೋಂ ಇತಿ ದಿಗ್ಗಂಧಃ .

ಧ್ಯಾನಂ

ಧ್ಯಾಯೇತ್ಕೋಟಿರವಿಪ್ರಭಂ ತ್ರಿನಯನಂ ಶೀತಾಂಶುಗಂಗಾಧರಂ

ದಕ್ಷಾಂಘ್ರಿಸ್ಥಿತವಾಮಕುಂಚಿತಪದಂ ಶಾದ್ರೂಲಚರ್ಮಾಂಬರಂ .

ವಹ್ನಿಂ ಡೋಲಕರಾಭಯಂ ಡಮರುಕಂ ವಾಮೇ ಶಿವಾಂ ಶ್ಯಾಮಲಾಂ

ಕಲ್ಪಾರಾಂ ಜಪಸ್ರಕ್ಷುಕಾಂ ಕಟಿಕರಾಂ ದೇವೀಂ ಸಭೇಶಂ ಭಣೇ .. 1..

ಫಾಲೇ ರತ್ನತ್ರೀಪುಂಡ್ರಂ ಫಣಿನಮಪಿ ಗಲೇ ಪಾದಪೀಠೇ ಚ ಭೂತಂ

ಬಾಹ್ಲೋರ್ವಹ್ನಿಂ ಚ ಢಕ್ಕಂ ವದನಸರಸಿಜೇ ಸೂರ್ಯಚಂದ್ರೌ ಶಿಖೀಂದ್ರಂ .

ಓಂಕಾರಾಖ್ಯಪ್ರಭಾಯಾಂ ಸುರಭುವನಗಣಂ ಪಾರ್ಶ್ವಯೋರ್ವಾದ್ಯಕಾರೌ ಯಃ

ಕೃತ್ವಾಽನಂದನೃತ್ತಂ ಸ್ವಸದಸಿ ಕುರುತೇ ಕುಂಚಿತಾಂಘ್ರಿಂ ಭಜೇಽಹಂ .. 2..

ಊರುನ್ಯಾಸಸುಡೋಲ - ವಹ್ನಿ - ಶುಕಭೃದ್ವಾಮಂ ಕರಾಂಭೋರುಹಂ

ಢಕ್ಕಾಚ್ಚಾಕ್ಷಸ್ತ್ರಗುತ್ವಲಾಭಯಕರಂ ವಾಮಂ ಪದಂ ಕುಂಚಿತಂ .

ಉದ್ಧೃತ್ಯಾಧರಭೂತ ಪೃಷ್ಠವಿಲಸದ್ದಕ್ಷಾಂಘ್ರಿಮರ್ಧಾಂಬಿಕಂ

ಸಾಮೀವಸ್ತ್ರಸುವೇಣಿದೃಕ್ಕುಚಭರಂ ಧ್ಯಾಯೇನ್ನಟಂ ಮೇಲನಂ .. 3..

ಧ್ಯಾಯೇದಾತ್ಮವಿಮೋಹಸಂಸ್ಥಿತಪದಂ ರಕ್ತಾಂಶುಕಂ ಶಂಕರಂ

ಕಿಂಚಿತ್ಕುಂಚಿತವಾಮಪಾದಮತುಲಂ ವ್ಯಾಲಂಬಬಾಹುಂ ತ್ರಿಭಿಃ .

ವಾಮೇ ಪೌಂಡ್ರ ಧನುಶ್ಚ ಪಾಶದಹನೌ ದಕ್ಷೇ ಕರೇ ಚಾಭಯಂ

ಪೌಷ್ಪಂ ಮಾರ್ಗಣಮಂಕುಶಂ ಡಮರುಕಂ ಬಿಭ್ರಾಣಮಚ್ಚಚ್ಚವಿಂ .. 4..

.. ಅಥ ಸಹಸ್ರನಾಮಸ್ತೋತ್ರಂ ..

ಅಖಂಡಬೋಧೋಽಖಂಡಾತ್ಮಾ ಘಂಟಾಮಂಡಲಮಂಡಿತಃ .

ಅಖಂಡಾನಂದಚಿದ್ರೂಪಃ ಪರಮಾನಂದತಾಂಡವಃ .. 1..

ಅಗಮ್ಯಮಹಿಮಾಂಭೋಧಿಃ ಅನೌಪಮ್ಯಯಶೋನಿಧಿಃ .

ಅಗ್ರೇವಧೋಽಗ್ರೇಸಂಪೂಜ್ಯೋ ಹಂತಾ ತಾರೋ ಮಯೋಭವಃ .. 2..

ಅಘೋರೋಽದ್ಭುತಚಾರಿತ್ರ ಆನಂದವಪುರಗ್ರಣೇಃ .

ಅಜೀರ್ಣಸ್ಸುಕುಮಾರೋಽನ್ಯಃ ಪಾರದರ್ಶೀ ಪುರಂದರಃ .. 3..

ಅತರ್ಕ್ಯಸ್ಸುಕರಸ್ಸಾರಃ ಸತ್ತಾಮಾತ್ರಸ್ಸದಾಶಿವಃ .

ಅನಂತರೂಪ ಏಕಾತ್ಮಾ ಸ್ವಸ್ತರುವ್ಯಾಹೃತಿಃ ಸ್ವಧಾ ..

ಅನಂತಶಕ್ತಿರಾಚಾರ್ಯಃ ಪುಷ್ಕಲಸ್ಸರ್ವಪೂರಣಃ .

ಅನರ್ಘರತ್ನಖಚಿತಕಿರೀಟೋ ನಿಕಟೇಸ್ಥಿತಃ .. 5..

ಅನಹಂಕೃತಿರಚ್ಛೇದ್ಯಸ್ವಾನಂದೈಕಘನಾಕೃತಿಃ .

ಅನಾವರಣವಿಜ್ಞಾನೋ ನಿರ್ವಿಭಾಗೋ ವಿಭಾವಸುಃ .. 6..  
 ಅನಿರ್ದೇಶ್ಯೋಽನಿಲೋಽಗಮ್ಯೋಽವಿಕ್ರಿಯೋಽಮೋಘವೈಭವಃ .  
 ಅನುತ್ತಮಃ ಪರೋದಾಸೋ ಮುಕ್ತಿದೋ ಮುದಿತಾನನಃ .. 7..  
 ಅನ್ನಾನಾಂ ಪತಿರತ್ಯುಗ್ರೋ ಹರಿಧ್ಯೇಯೋಽದ್ವಯಾಕೃತಿಃ .  
 ಅಪರೋಕ್ಷೋಽವ್ರಣೋಽಲಿಂಗೋಽಪ್ಯದ್ವೇಷ್ಟಾ ಪ್ರೇಮನಾಗರಃ .. 8..  
 ಅಪರ್ಯಂತೋಽಪರಿಚ್ಛೇದ್ಯೋಽಗೋಚರೋ ರುಗ್ವಿಮೋಚಕಃ .  
 ಅಪಸ್ಮೃತಿನೃಸ್ತಪಾದಃ ಕೃತ್ತಿವಾಸಾಃ ಕೃಪಾಕರಃ .. 9..  
 ಅಪ್ರಮೇಯೋಽಪ್ರತಿರಥಃ ಪ್ರದ್ಯುಮ್ನಃ ಪ್ರಮಥೇಶ್ವರಃ .  
 ಅಮಾನೀ ಮದನೋಽಮನ್ಯುರಮಾನೋ ಮಾನದೋ ಮನುಃ .. 10..  
 ಅಮೂಲ್ಯಮಣಿಸಭಾಸ್ವತ್ಪಣೀಂದ್ರಕರಕಂಕಣಃ .  
 ಅರುಣಃ ಶರಣಃ ಶರ್ವಃ ಶರಣ್ಯ ಶರ್ಮದಃ ಶಿವಃ .. 11..  
 ಅವಶಸ್ವ ವಶಸ್ನಾಸ್ಥುರಂತರ್ಯಾಮೀ ಶತಕೃತುಃ .  
 ಅಶುಭಕ್ಷಯಕೃಜ್ಜ್ಯೋತಿರನಾಕಾಶಸ್ವ ಲೇಪಕಃ .. 12..  
 ಅಸ್ತೇಹಸ್ಸಂಗನಿರ್ಮುಕ್ತೋಽಹ್ರಸ್ವೋಽದೀರ್ಘೋಽವಿಶೇಷಕಃ  
 ಅಕ್ಷರಸ್ತ್ರೈಕ್ಷರಸ್ತ್ರಯಕ್ಷಃ ಪಕ್ಷಪಾತವಿವರ್ಜಿತಃ .. 13..  
 ಆತತಾವೀ ಮಹಾರುದ್ರಃ ಕ್ಷೇತ್ರಾಣಾಮಧಿಪೋಽಕ್ಷದಃ .  
 ಆತನ್ವಾನಶ್ಯತಾನಂದೋ ಗೃತ್ನೋ ಗೃತ್ನಪತಿನ್ಮೃರಃ .. 14..  
 ಆದಿತ್ಯವರ್ಣಸ್ಸಂಜ್ಯೋತಿಸ್ಸಮ್ಯಗ್ಧರ್ಶನತತ್ಪರಃ .  
 ಆದಿಭೂತೋ ಮಹಾಭೂತಸ್ವೇಚ್ಛಾಕಲಿತವಿಗ್ರಹಃ .. 15..  
 ಆಪ್ತಕಾಮೋಽನುಮಂತಾಽಽತ್ಮಕಾಮೋಽಭಿನ್ನೋಽನಣುಹರಃ .  
 ಆಭಾಸ್ವರಃ ಪರಂತತ್ವಮಾದಿಮಃ ಪೇಶಲಃ ಪವಿಃ .. 16..  
 ಆವ್ಯಾಧಿಪತಿರಾದಿತ್ಯಃ ಕಕುಭಃ ಕಾಲಕೋವಿದಃ .  
 ಇಚ್ಛಾನಿಚ್ಛಾವಿರಹಿತೋ ವಿಹಾರೀ ವೀರ್ಯವರ್ಧನಃ .. 17..  
 ಉದ್ಧಂಡತಾಂಡವಶ್ಚಂಡ ಉದ್ಧರ್ವತಾಂಡವಪಂಡಿತಃ .  
 ಉದಾಸೀನೌಪದ್ರಷ್ಟಾ ಮೌನಗಮ್ಯೋ ಮುನೀಶ್ವರಃ .. 18..  
 ಉದ್ಧರ್ವಪಾದೂರ್ಧ್ವರೇತಾಶ್ಚ ಪ್ರೌಢನರ್ತನಲಂಪಟಃ .  
 ಓಷಧೀಶಸ್ತಾಮೀಶೌಚ್ಛೈರ್ಘೋಷೋ ವಿಭೀಷಣಃ .. 19..  
 ಕಂದರ್ಪ ಕೋಟಿಸದೃಶಃ ಕಪರ್ದೀ ಕಮಲಾನನಃ .  
 ಕಪಾಲಮಾಲಾಭರಣಾಃ ಕಂಕಾಲಃ ಕಲಿನಾಶನಃ .. 20..  
 ಕಪಾಲಮಾಲಾಲಂಕಾರಃ ಕಾಲಾಂತಕವಪುರ್ಧರಃ .  
 ಕಮನೀಯಃ ಕಲಾನಾಥಶೇಖರಃ ಕಂಬುಕಂಧರಃ .. 21..

ಕಮನೀಯನಿಜಾನಂದಮುದ್ರಾಂಚಿತಕರಾಂಬುಜಃ .  
 ಕರಾಬ್ಜದೃತಕಾಲಾಗ್ನಿಃ ಕದಂಬಕುಸುಮಾರುಣಃ .. 22..  
 ಕರಿಚರ್ಮಾಂಬರಧರಃ ಕಪಾಲೀ ಕಲುಷಾಪಹಃ .  
 ಕಲ್ಯಾಣಮೂರ್ತಿಃ ಕಲ್ಯಾಣೀರಮಣಃ ಕಮಲೇಕ್ಷಣಃ .. 23..  
 ಕಕ್ಷಪಶ್ಚ ಭುವಂತಿಶ್ಚ ಭವಾಖ್ಯೋ ವಾರಿವಸ್ಕೃತಃ .  
 ಕಾಲಕಂಠಃ ಕಾಲಕಾಲಃ ಕಾಲಕೂಟವಿಷಾಶನಃ .. 24..  
 ಕಾಲನೇತಾ ಕಾಲಹಂತಾ ಕಾಲಚಕ್ರಪ್ರವರ್ತಕಃ .  
 ಕಾಲಜ್ಞಃ ಕಾಮದಃ ಕಾಂತಃ ಕಾಮಾರಿಃ ಕಾಮಪಾಲಕಃ .. 25..  
 ಕಾಲಾತ್ಮಾ ಕಾಲಿಕಾನಾಥಃ ಕಾರ್ಕೋಟಕವಿಭೂಷಣಃ .  
 ಕಾಲಿಕಾನಾಟ್ಯರಸಿಕೋ ನಿಶಾನಟನನಿಶ್ಚಲಃ .. 26..  
 ಕಾಲೀವಾದಪ್ರಿಯಃ ಕಾಲಃ ಕಾಲಾತೀತಃ ಕಲಾಧರಃ .  
 ಕುಠಾರಭೃತ್ಕುಲಾದ್ರೀಶಃ ಕುಂಚಿತೈಕಪದಾಂಬುಜಃ .. 27..  
 ಕುಲುಂಚಾನಾಂ ಪತಿಃ ಕೂಪ್ರೋ ಧನ್ವಾವೀ ಧನದಾಧಿಪಃ .  
 ಕೂಟಸ್ಥಃ ಕೂರ್ಮಪೀಠಸ್ಥಃ ಕೂಶ್ಮಾಂಡಗ್ರಹಮೋಚಕಃ .. 28..  
 ಕೂಲಂಕಷಕೃಪಾಸಿಂಧುಃ ಕುಶಲೀ ಕುಂಕುಮೇಶ್ವರಃ .  
 ಕೃತಜ್ಞಃ ಕೃತಿಸಾರಜ್ಞಃ ಕೃಶಾನುಃ ಕೃಷ್ಣಪಿಂಗಲಃ .. 29..  
 ಕೃತಾಕೃತಃ ಕೃಶಃ ಕೃಷ್ಣಾಃ ಶಾಂತಿದಃ ಶರಭಾಕೃತಿಃ .  
 ಕೃತಾಂತಕೃತ್ಪ್ರಿಯಾಧಾರಃ ಕೃತೀ ಕೃಪಣರಕ್ಷಕಃ .. 30..  
 ಕೇವಲಃ ಕೇಶವಃ ಕೇಲೀಕರಃ ಕೇವಲನಾಯಕಃ .  
 ಕೈಲಾಸವಾಸೀ ಕಾಮೇಶಃ ಕವಿಃ ಕಪಟವರ್ಜಿತಃ .. 31..  
 ಕೋಟಿಕಂದರ್ಪಸೌಭಾಗ್ಯಸುಂದರೋ ಮಧುರಸ್ಮಿತಃ .  
 ಗದಾಧರೋ ಗಣಸ್ವಾಮೀ ಗರಿಷ್ಠಸ್ತೋಮರಾಯುಧಃ .. 32..  
 ಗರ್ವಿತೋ ಗಗನಾವಾಸೋ ಗ್ರಂಥಿತ್ರಯ ವಿಭೇದನಃ .  
 ಗಹ್ವರೇಷ್ಠೋ ಗಣಾಧೀಶೋ ಗಣೇಶೋ ಗತಿವರ್ಜಿತಃ .. 33..  
 ಗಾಯಕೋ ಗರುಡಾರೂಢೋ ಗಜಾಸುರವಿಮರ್ದನಃ .  
 ಗಾಯತ್ರೀವಲ್ಲಭೋ ಗಾಗ್ನೋ ಗಾಯಕಾನುಗ್ರಹೋನ್ಮುಖಃ .. 34..  
 ಗುಹಾಶಯೋ ಗುಣಾತೀತೋ ಗುರುಮೂರ್ತಿಗುಹಪ್ರಿಯಃ .  
 ಗೂಢೋ ಗುಹ್ಯತರೋ ಗೋಪ್ಯೋ ಗೋರಕ್ಷೀ ಗಣಸೇವಿತಃ .. 35..  
 ಚತುರ್ಭುಜಶ್ಚತನುಃ ಶಮಿತಾಖಿಲ ಕೌತುಕಃ .  
 ಚತುರ್ವಕ್ತ್ರಶ್ಚಕ್ರಧರಃ ಪಂಚವಕ್ತ್ರಃ ಪರಂತಪ .. 36..  
 ಚಿಚ್ಚಕ್ರಲೋಚನಾನಂದಕಂದಲಃ ಕುಂದಪಾಂಡರಃ .  
 ಚಿದಾನಂದನಟಾಧೀಶಃ ಚಿತ್ಸೇವಲವಪುರ್ಧರಃ .. 37..

ಚಿದೇಕರಸಸಂಪೂರ್ಣಃ ಹ್ರೀಂ ಶಿವಶ್ಚೈವಹೇಶ್ವರಃ .  
 ಚೈತನ್ಯಂ ಚಿಚ್ಚಿದ್ವೈತಶ್ಚಿನ್ಮಾತ್ರಶ್ಚಿತ್ಸಭಾಧಿಪಃ .. 38..  
 ಜಟಾಧರೋಽಮೃತಾಧಾರೋಽಮೃತಾಂಶುರಮೃತೋದ್ಭವಃ .  
 ಜಟಿಲಶ್ಚಟುಲಾಪಾಂಗೋ ಮಹಾನಟನಲಂಪಟಃ .. 39..  
 ಜನಾರ್ದನೋ ಜಗತ್ಸ್ವಾಮೀ ಜನ್ಮಕರ್ಮನಿವಾರಕಃ .  
 ಜವನೋ ಜಗದಾಧಾರೋ ಜಮದಗ್ನಿರ್ಜರಾಹರಃ .. 40..  
 ಜಹ್ನುಕನ್ಯಾಧರೋ ಜನ್ಮಜರಾಮೃತ್ಯುನಿವಾರಕಃ .  
 ಣಾಂತನಾದಿನಾಮಯುಕ್ತವಿಷ್ಣುನಮೃಪದಾಂಬುಜಃ .. 41..  
 ತತ್ತ್ವಾ ವಬೋಧಸ್ತತ್ವೇಶಸ್ತತ್ವಭಾವಸ್ತಪೋನಿಧಿಃ ..  
 ತರುಣಸ್ತಾರಕಸ್ತಾಮ್ರಸ್ತುರಿಷ್ಣುಸ್ತತ್ವಬೋಧಕಃ .  
 ತ್ರಿಧಾಮಾ ತ್ರಿಜಗದ್ಧೇತುಃ ತ್ರಿಮೂರ್ತಿಸ್ತಿಯರ್ಗೂರ್ವಗಃ .. 42..  
 ತ್ರಿಮಾತೃಕಸ್ತ್ರಿವೈದ್ರೂಪಃ ತೃತೀಯಸ್ತ್ರಿಗುಣಾಧಿಕಃ .  
 ದಕ್ಷಾಧ್ವರಹರೋ ದಕ್ಷೋ ದಹರಸ್ಥೋ ದಯಾನಿಧಿಃ .. 43..  
 ದಕ್ಷಿಣಾಗ್ನಿರ್ಗಾರ್ಹಪತ್ಯೋ ದಮನೋ ದಾನವಾಂತಕಃ .  
 ದೀರ್ಘಪಿಂಗಜಟಾಜೂಟೋ ದೀರ್ಘಬಾಹುದಿಗಂಬರಃ .. 44..  
 ದುರಾರಾಧ್ಯೋ ದುರಾಧರ್ಷೋ ದುಷ್ಟದೂರೋ ದುರಾಸದಃ .  
 ದುರ್ವಿಜ್ಞೇಯೋ ದುರಾಚಾರನಾಶನೋ ದುರ್ಮದಾಂತಕಃ .. 45..  
 ದೈವ್ಯೋ ಭಿಷಕ್ ಪ್ರಮಾಣಜ್ಞೋ ಬ್ರಹ್ಮಣ್ಯೋ ಬ್ರಾಹ್ಮಣಾತ್ಮಕಃ .  
 ದ್ರಷ್ಟಾ ದರ್ಶಯಿತಾ ದಾಂತೋ ದಕ್ಷಿಣಾಮೂರ್ತಿರೂಪಭೃತ್ .. 46..  
 ಧನ್ವೀ ಧನಾಧಿಪೋ ಧನ್ಯೋ ಧರ್ಮಗೋಪ್ತಾ ಧರಾಧಿಪಃ .  
 ಧೂಷ್ಣುರ್ದೂತಸ್ತೀಕ್ಷ್ಣ ದಮ್ನುಸ್ಸುಧನ್ವಾ ಸುತದಃ ಸುಖೀ .. 47..  
 ಧ್ಯಾನಗಮ್ಯೋ ಧ್ಯಾತೃರೂಪೋ ಧೈಯೋ ಧರ್ಮವಿದಾಂ ವರಃ .  
 ನಕ್ತಂಚರಃ ಪ್ರಕೃಂತಾನಾಂ ಪತಿಗಿರಿಚರೋ ಗುರುಃ .. 48..  
 ನಂದಿನಾಟ್ಯಪ್ರಿಯೋ ನಂದೀ ನಟೇಶೋ ನಟವೇಷಭೃತ್ .  
 ನಮದಾನಂದೋ ನಮ್ಯೋ ನಗರಾಜನಿಕೇತನಃ .. 49..  
 ನಾರಸಿಂಹೋ ನಗಾಧ್ಯಕ್ಷೋ ನಾದಾಂತೋ ನಾದವರ್ಚಿತಃ .  
 ನಿಚೇರುಕಃ ಪರಿಚರೋಽರಣ್ಯಾನಾಂ ಪತಿರದ್ಭುತಃ .. 50..  
 ನಿರಂಕುಶೋ ನಿರಾಧಾರೋ ನಿರಪಾಯೋ ನಿರತ್ಯಯಃ .  
 ನಿರಂಜನೋ ನಿತ್ಯಶುದ್ಧೋ ನಿತ್ಯಬುದ್ಧೋ ನಿರಾಶ್ರಯಃ .. 51..  
 ನಿರಂಶೋ ನಿಗಮಾನಂದೋ ನಿರಾನಂದೋ ನಿದಾನಭೂಃ .  
 ನಿರ್ವಾಣದೋ ನಿರ್ವೃತಿಸ್ಥೋ ನಿರ್ವೈರೋ ನಿರುಪಾಧಿಕಃ .. 52..

ನಿರ್ವಿಕಲ್ಪೋ ನಿರಾಲಂಬೋ ನಿರ್ವಿಕಾರೋ ನಿರಾಮಯಃ .  
 ನಿಷಂಗೀಷುಧಿಮಾನಿಂದ್ರಸ್ತಸ್ಕರಾಣಾಮಧೀಶ್ವರಃ .. 53..  
 ನಿಷ್ಪಂದಃ ಪ್ರತ್ಯಯಾನಂದೋ ನಿರ್ನಿಮೇಷೋ ನಿರಂತರಃ .  
 ನೈಷ್ಕರ್ಮ್ಯದೋ ನವರಸಃ ತ್ರಿಸ್ಥಸ್ಥಿಪುರಭೈರವಃ .. 54..  
 ಪಂಚಭೂತಪ್ರಭುಃ ಪಂಚಪೂಜಾಸಂತುಷ್ಟಮಾನಸಃ .  
 ಪಂಚಯಜ್ಞಪ್ರಿಯಃ ಪಂಚಪ್ರಾಣಾಧಿಪತಿರವ್ಯಯಃ .. 55..  
 ಪತಂಜಲಿಪ್ರಾಣನಾಶ್ಚ ಪರಾಪರವಿವರ್ಜಿತಃ .  
 ಪತಿಃ ಪಂಚತ್ವನಿರ್ಮುಕ್ತಃ ಪಂಚಕೃತ್ಯಪರಾಯಣಃ .. 56..  
 ಪತ್ತಿನಾಮಧಿಪಃ ಕೃತ್ವನ್ನವೀತೋ ಧಾವಂಶ್ಚ ಸತ್ತ್ವ ಪಃ .  
 ಪರಮಾತ್ಮಾ ಪರಂ ಜ್ಯೋತಿಃ ಪರಮೇಷ್ಟೀ ಪರಾತ್ಪರಃ .. 57..  
 ಪರ್ಣಶದ್ಯಃ ಪ್ರತ್ಯಗಾತ್ಮಾ ಪ್ರಸನ್ನಃ ಪರಮೋನ್ನತಃ .  
 ಪವಿತ್ರಃ ಪಾರ್ವತೀದಾರಃ ಪರಮಾಪನ್ನಿವಾರಕಃ .. 58..  
 ಪಾಟಲಾಮ್ಯುಃ ಪಟುತರಃ ಪಾರಿಜಾತದ್ರುಮೂಲಗಃ .  
 ಪಾಪಾಟವೀಬೃಹದ್ಭಾನುಃ ಭಾನುಮತ್ಕೋಟಿಕೋಟಿಭಃ .. 59..  
 ಪಾಶೀ ಪಾತಕಸಂಹರ್ತಾ ತೀಕ್ಷ್ಣೇಷುಸ್ತಿಮಿರಾಪಹಃ .  
 ಪುಣ್ಯಃ ಪುಮಾನ್ಪುರಿಶಯಃ ಪೂಷಾ ಪೂರ್ಣಃ ಪುರಾತನಃ .. 60..  
 ಪುರಜಿತ್ಪೂರ್ವಜಃ ಪುಷ್ಪಹಾಸಃ ಪುಣ್ಯಫಲಪ್ರದಃ .  
 ಪುರುಹೂತಃ ಪುರದ್ವೇಷೀ ಪುರತ್ರಯವಿಹಾರವಾನ್ .. 61..  
 ಪುಲಸ್ತ್ಯಃ ಕ್ಷಯಣೋ ಗೃಹ್ಯೋ ಗೋಷ್ಠ್ಯೋ ಗೋಪರಿಪಾಲಕಃ .  
 ಪುಷ್ಪಾನಾಂ ಪತಿರವ್ಯಗ್ರೋ ಭವಹೇತಿರ್ಜಗತ್ಪತಿಃ .. 62..  
 ಪ್ರಕೃತೀಶಃ ಪ್ರತಿಷ್ಠಾತಾ ಪ್ರಭವಃ ಪ್ರಮಥಃ ಪ್ರಥೀ .  
 ಪ್ರಪಂಚೋಪಶಮೋ ನಾಮರೂಪದ್ವಯವಿವರ್ಜಿತಃ .. 63..  
 ಪ್ರಪಂಚೋಲ್ಲಾಸನಿರ್ಮುಕ್ತಃ ಪ್ರತ್ಯಕ್ಷಃ ಪ್ರತಿಭಾತ್ಮಕಃ  
 ಪ್ರಬುದ್ಧಃ ಪರಮೋದಾರಃ ಪರಮಾನಂದಸಾಗರಃ .. 64..  
 ಪ್ರಮಾಣಃ ಪ್ರಣವಃ ಪ್ರಾಜ್ಞಃ ಪ್ರಾಣದಃ ಪ್ರಾಣನಾಯಕಃ .  
 ಪ್ರವೇಗಃ ಪ್ರಮದಾರ್ಥಾಂಗಃ ಪ್ರನರ್ತನಪರಾಯಣಃ .. 65..  
 ಬಭ್ರುರ್ಬಹುವಿಧಾಕಾರೋ ಬಲಪ್ರಮಥನೋ ಬಲೀ .  
 ಬಭ್ರುಶೋ ಭಗವಾನ್ಭಾವ್ಯೋ ವಿವ್ಯಾಧೀ ವಿಗತಜ್ವರಃ .. 66..  
 ಬಿಲ್ವೀ ವರೂಥೀ ದುಂದುಭ್ಯಾಹನನ್ಯಾ ಪ್ರಮೃಶಾಭಿಧಃ .  
 ಬ್ರಹ್ಮವಿದ್ಯಾಗುರುಗುಹ್ಯೋ ಗುಹ್ಯಕೈಸ್ಸಮಭಿಷ್ಟುತಃ .. 67..  
 ಬ್ರಹ್ಮವಿದ್ಯಾಪ್ರದೋ ಬ್ರಹ್ಮ ಬೃಹದ್ಗರ್ಭೋ ಬೃಹಸ್ಪತಿಃ .  
 ಬ್ರಹ್ಮಾಂಡಕಾಂಡವಿಸ್ಫೋಟಮಹಾಪ್ರಲಯತಾಂಡವಃ .. 68..



ಬ್ರಹ್ಮಿಷ್ಠೋ ಬ್ರಹ್ಮಸೂತ್ರಾರ್ಥೋ ಬ್ರಹ್ಮಣೋ ಬ್ರಹ್ಮಚೇತನಃ .  
 ಭಗನೇತ್ರಹರೋ ಭರ್ಗೋ ಭವಘ್ನೋ ಭಕ್ತಿಮನ್ನಿಧಿಃ .. 69..  
 ಭದ್ರೋ ಭದ್ರಪ್ರದೋ ಭದ್ರವಾಹನೋ ಭಕ್ತವತ್ಸಲಃ .  
 ಭಾವಜ್ಞೋ ಬಂಧವಿಚ್ಛೇತ್ತಾ ಭಾವಾತೀತೋಽಭಯಂಕರಃ .. 70..  
 ಭಾವಾಭಾವವಿನಿರ್ಮುಕ್ತೋ ಭಾರೂಪೋ ಭಾವಿತೋ ಭರಃ .  
 ಭೂತಮುಕ್ತಾವಲೀತಂತುಃ ಭೂತಪೂರ್ವೋ ಭುಜಂಗಭೃತ್ .. 71..  
 ಭೂಮಾ ಭೂತಪತಿರ್ಭವ್ಯೋ ಭೂರ್ಭುವೋವ್ಯಾಹೃತಿಪ್ರಿಯಃ .  
 ಭೃಂಗಿನಾಟ್ಯಪ್ರಮಾಣಜ್ಞೋ ಭ್ರಮರಾಯಿತನಾಟ್ಯಕೃತ್ .. 72..  
 ಭ್ರಾಜಿಷ್ಣುರ್ಭಾವನಾಗಮ್ಯೋ ಭ್ರಾಂತಿಜ್ಞಾನವಿನಾಶನಃ .  
 ಮನೀಷೀ ಮನುಜಾಧೀಶೋ ಮಿಥ್ಯಾಪ್ರತ್ಯಯನಾಶನಃ .. 73..  
 ಮನೋಭರ್ತಾ ಮನೋಗಮ್ಯೋ ಮನನೈಕಪರಾಯಣಃ .  
 ಮನೋವಚೋಭಿರಗ್ರಾಹ್ಯೋ ಮಹಾಬಿಲಕೃತಾಲಯಃ .. 74..  
 ಮಯಸ್ಮರೋ ಮಹಾತಿರ್ಥಃ ಕೂಲ್ಯಃ ಪಾರ್ಯಃ ಪದಾತ್ಮಕಃ .  
 ಮಹರ್ದೀರ್ಮಹಿಮಾಧಾರೋ ಮಹಾಸೇನಗುರುರ್ಮಹಃ .. 75..  
 ಮಹಾಕರ್ತಾ ಮಹಾಭೋಕ್ತಾ ಮಹಾಸಂವಿನ್ಮಯೋ ಮಧುಃ .  
 ಮಹಾತಾತ್ಪರ್ಯನಿಲಯಃ ಪ್ರತ್ಯಗ್ಭ್ರಹ್ಮೈಕ್ಯನಿಶ್ಚಯಃ .. 76..  
 ಮಹಾನಂದೋ ಮಹಾಸ್ಕಂದೋ ಮಹೇಂದ್ರೋ ಮಹಸಾನ್ನಿಧಿಃ .  
 ಮಹಾಮಾಯೋ ಮಹಾಗ್ರಾಸೋ ಮಹಾವೀರ್ಯೋ ಮಹಾಭುಜಃ .. 77..  
 ಮಹೋಗ್ರತಾಂಡವಾಭಿಜ್ಞಃ ಪರಿಭ್ರಮಣತಾಂಡವಃ .  
 ಮಾಣಿಭದ್ರಾರ್ಚಿತೋ ಮಾನ್ಯೋ ಮಾಯಾವೀ ಮಾಂತ್ರಿಕೋ ಮಹಾನ್ .. 78..  
 ಮಾಯಾನಾಟಕಕೃನ್ಮಾಯೀ ಮಾಯಾಯಂತ್ರವಿಮೋಚಕಃ .  
 ಮಾಯಾನಾಟ್ಯವಿನೋದಜ್ಞೋ ಮಾಯಾನಟನಶಿಕ್ಷಕಃ .. 79..  
 ಮೀಡುಷ್ಟಮೋ ಮೃಗಧರೋ ಮೃಕಂಡುತನಯಪ್ರಿಯಃ .  
 ಮುನಿರಾತಾರ್ಯ ಆಲಾದ್ಯಃ ಸಿಕತ್ಯಶ್ಚ ಕಿಶಿಲಃ .. 80..  
 ಮೋಚಕೋ ಮೋಹವಿಚ್ಛೇತ್ತಾ ಮೋದನೀಯೋ ಮಹಾಪ್ರಭುಃ .  
 ಯಶಸ್ವೀ ಯಜಮಾನಾತ್ಮಾ ಯಜ್ಞಭುಗ್ಯಜನಪ್ರಿಯಃ .. 81..  
 ಯಕ್ಷರಾಡ್ಯಜ್ಞಫಲದೋ ಯಜ್ಞಮೂರ್ತಿಯೇಶಸ್ವರಃ .  
 ಯೋಗಗಮ್ಯೋ ಯೋಗನಿಷ್ಠೋ ಯೋಗಾನಂದೋ ಯುಧಿಷ್ಠಿರಃ .. 82..  
 ಯೋಗಯೋನಿಯೇಧಾಭೂತೋ ಯಕ್ಷಗಂಧರ್ವವಂದಿತಃ .  
 ರವಿಮಂಡಲಮಧ್ಯಸ್ಥೋ ರಜೋಗುಣವಿವರ್ಜಿತಃ .. 83..  
 ರಾಜರಾಜೇಶ್ವರೋ ರಮ್ಯೋ ರಾತ್ರಿಂಚರ ವಿನಾಶನಃ .  
 ರಾತಿರ್ದಾತಿಶ್ಚತುಷ್ಪಾದಃ ಸ್ವಾತ್ಮಬಂಧಹರಃ ಸ್ವಭೂಃ .. 84..

ರುದ್ರಾಕ್ಷಸೃಜ್ಮಯಾಕಲ್ಪಃ ಕಹ್ಲಾರಕಿರಣದ್ಯುತಿಃ .  
 ರೋಹಿತಸ್ಥ ಪತಿವೃಕ್ಷಪತಿರ್ಮುತ್ರೀ ಚ ವಾಣಿಜಃ .. 85..  
 ಲಾನ್ಯಾಮೃತಾಬ್ಧಿಲಹರೀಪೂರ್ಣೇಂದುಃ ಪುಣ್ಯಗೋಚರಃ .  
 ವರದೋ ವಾಮನೋ ವಂದ್ಯೋ ವರಿಷ್ಠೋ ವಜ್ರವರ್ಮಭೃತ್ .. 86..  
 ವರಾಭಯಪ್ರದೋ ಬ್ರಹ್ಮಪುಚ್ಛೋ ಬ್ರಹ್ಮವಿದಾಂ ವರಃ .  
 ವಶೀ ವರೇಣ್ಯೋ ವಿತತೋ ವಜ್ರಭೃದ್ವರುಣಾತ್ಮಕಃ .. 87..  
 ವಹ್ನಿಮಂಡಲಮಧ್ಯಸ್ಥೋ ವರ್ಷೀಯಾನ್ ವರುಣೇಶ್ವರಃ .  
 ವಾಚ್ಯವಾಚಕನಿರ್ಮುಕ್ತೋ ವಾಗೀಶೋ ವಾಗಗೋಚರಃ .. 88..  
 ವಿಕಾರರಹಿತೋ ವಿಷ್ಣುವಿರಾಡೀಶೋ ವಿರಾಣ್ಮಯಃ .  
 ವಿಘ್ನೇಶ್ವರೋ ವಿಘ್ನನೇತಾ ಶಕ್ತಿಪಾಣಿಃ ಶರೋದ್ಭವಃ .. 89..  
 ವಿಜಿಘತ್ಸೋ ವಿಗತಭೀರ್ವಿಪಿಪಾಸೋ ವಿಭಾವನಾ .  
 ವಿದಗ್ಧಮುಗ್ಧವೇಷಾಡ್ಯೋ ವಿಶ್ವಾತೀತೋ ವಿಶೋಕದಃ .. 90..  
 ವಿದ್ಯಾನಿಧಿರ್ವಿರೂಪಾಕ್ಷೋ ವಿಶ್ವಯೋನಿವೃಷದ್ವಜಃ .  
 ವಿದ್ಯುತ್ಸೋ ವಿವಹೋ ಮೇಧ್ಯೋ ರೇಷ್ಮಿಯೋ ವಾಸ್ತುಪೋ ವಾಸಃ .. 91..  
 ವಿದ್ವತ್ತಮೋ ವಿದೂರಸ್ಥೋ ವಿಶ್ರಮೋ ವೇದನಾಮಯಃ .  
 ವಿಯದಾದಿಜಗತ್ಸೃಷ್ಟಾ ವಿವಿಧಾನಂದದಾಯಕಃ .. 92..  
 ವಿರಾಠ್ಯದಯಪದ್ಮಸ್ಥೋ ವಿಧಿರ್ವಿಶ್ವಾಧಿಕೋ ವಿಭುಃ .  
 ವಿರೂಪೋ ವಿಶ್ವದಿಗ್ವಾಪೀ ವೀತಶೋಕೋ ವಿರೋಚನಃ .. 93..  
 ವಿಶ್ರಾಂತಿಭೂರ್ವಿವಸನೋ ವಿಘ್ನಹಂತಾ ವಿನೋದಕಃ .  
 ವಿಶ್ರಂಖಲೋ ವಿಯದ್ಧೇತುರ್ವಿಷಮೋ ವಿದ್ರುಮಪ್ರಭಃ .. 94..  
 ವಿಶ್ವಸ್ಯಾಯತನೋ ವರ್ಯೋ ವಂದಾರುಜನವತ್ಸಲ .  
 ವಿಜ್ಞಾನಮಾತ್ರೋ ವಿರಜಾ ವಿರಾಮೋ ವಿಬುಧಾಶ್ರಯ .. 95..  
 ವೀರಪ್ರಿಯೋ ವೀತಭಯೋ ವಿಂಧ್ಯದರ್ಪವಿನಾಶನ .  
 ವೀರಭದ್ರೋ ವಿಶಾಲಾಕ್ಷೋ ವಿಷ್ಣುಬಾಣೋ ವಿಶಾಂ ಪತಿಃ .. 96..  
 ವೃದ್ಧಿಕ್ಷಯವಿನಿರ್ಮುಕ್ತೋ ವಿದ್ಯೋತೋ ವಿಶ್ವವಂಚಕಃ .  
 ವೇತಾಲನಟನಪ್ರೀತೋ ವೇತಂಡತ್ವಕೃತಾಂಬರಃ .. 97..  
 ವೇದವೇದ್ಯೋ ವೇದರೂಪೋ ವೇದವೇದಾಂತವಿತ್ತಮಃ .  
 ವೇದಾಂತಕೃತ್ಪುರ್ಯಪಾದೋ ವೈದ್ಯುತಃ ಸುಕೃತೋದ್ ಭವಃ .. 98..  
 ವೇದಾರ್ಥವಿದ್ವೇದಯೋನಿಃ ವೇದಾಂಗೋ ವೇದಸಂಸ್ತುತಃ .  
 ವೇಲಾತಿಲಂಘಿಕರುಣೋ ವಿಲಾಸೀ ವಿಕ್ರಮೋನ್ನತಃ .. 99..  
 ವೈಕುಂಠವಲ್ಲಭೋಽವಷ್ಯೋ ವೈಶ್ವಾನರವಿಲೋಚನಃ .

ವೈರಾಗ್ಯಶೇವಧಿವಿಶ್ವಭೋಕ್ತಾ ಸರ್ವೋರ್ಧ್ವಸಂಸ್ಥಿತಃ .. 100..  
 ವೌಷಟ್ಕಾರೋ ವಷಟ್ಕಾರೋ ಹುಂಕಾರಃ ಫಟಕರಃ ಪಟುಃ .  
 ವ್ಯಾಕೃತೋ ವ್ಯಾಪೃತೋ ವ್ಯಾಪೀ ವ್ಯಾಪ್ಯಸಾಕ್ಷೀ ವಿಶಾರದಃ .. 101..  
 ವ್ಯಾಘ್ರಪಾದಪ್ರಿಯೋ ವ್ಯಾಘ್ರಚರ್ಮಧೃದ್ವಯಾಧಿನಾಶನಃ .  
 ವ್ಯಾಮೋಹನಾಶನೋ ವ್ಯಾಸೋ ವ್ಯಾಖ್ಯಾಮುದ್ರಾಲಸತ್ಕರಃ .. 102..  
 ವ್ಯುಪ್ಪಕೇಶೋಽಥ ವಿಶದೋ ವಿಷ್ವಕ್ಸೇನೋ ವಿಶೋಧಕಃ .  
 ವ್ಯೋಮಕೇಶೋ ವ್ಯೋಮಮೂರ್ತಿವ್ಯೋಮಾಕಾರೋಽವ್ಯಯಾಕೃತಿಃ .. 103..  
 ವ್ರಾತೋ ವ್ರಾತಪತಿವಿಪ್ರೋ ವರೀಯಾನ್ ಕ್ಷುಲ್ಲಕಃ ಕ್ಷಮೀ .  
 ಶಕ್ತಿಪಾತಕರಃ ಶಕ್ತಃ ಶಾಶ್ವತಃ ಶ್ರೇಯಸಾಂ ನಿಧಿಃ .. 104..  
 ಶಯಾನಃ ಶಂತಮಃ ಶಾಂತಃ ಶಾಸಕಃ ಶ್ಯಾಮಲಾಪ್ರಿಯಃ .  
 ಶಿವಂಕರಃ ಶಿವತರಃ ಶಿಷ್ಟಹೃಷ್ಟಃ ಶಿವಾಗಮಃ .. 105..  
 ಶೀಘ್ರಿಯಶ್ರೀಭ್ಯ ಆನಂದಃ ಕ್ಷಯದ್ವೀರಶ್ಮರೋಽಕ್ಷರಃ .  
 ಶುದ್ಧಸ್ಥಟಿಕಸಂಕಾಶಃ ಶ್ರುತಿಪ್ರಸ್ತುತವೈಭವಃ .. 106..  
 ಶುಷ್ಕೋ ಹರಿತ್ಯೋ ಲೋಪ್ಯಶ್ಚ ಸೂರ್ಮ್ಯಃ ಪಣ್ಯೋಽಣಿಮಾದಿಭೂಃ .  
 ಶೂರಸೇನಃ ಶುಭಾಕಾರಃ ಶುಭಮೂರ್ತಿಃ ಶುಚಿಸ್ಮಿತಃ .. 107..  
 ಶಂಕಃ ಪ್ರತರಣೋಽವಾರ್ಯಃ ಫೇನ್ಯಃ ಶಷ್ಟ್ಯಃ ಪ್ರವಾಹಜಃ .  
 ಶ್ರಾವ್ಯಃ ಶತ್ರುಹರಃ ಶೂಲೀ ಶ್ರುತಿಸ್ಮೃತಿವಿಧಾಯಕಃ .. 108..  
 ಶ್ರೀಶಿವಃ ಶ್ರೀಶಿವಾನಾಥಃ ಶ್ರೀಮಾನ್ ಶ್ರೀಪತಿಪೂಜಿತಃ .  
 ಶ್ರುತ್ಯಃ ಪಥ್ಯಸ್ವತಂತ್ರಸ್ಥಃ ಕಾಟ್ಯೋ ನೀಪ್ಯಃ ಕರೋಽಟಿಭೃತ್ .. 109..  
 ಷಡಾಧಾರಗತಃ ಸಾಂಖ್ಯಃ ಷಡಕ್ಷರಸಮಾಶ್ರಯಃ .  
 ಷಡೂರ್ಮಿರಹಿತಃ ಸ್ತವ್ಯಃ ಷಡ್ಗಣೈಶ್ಚರ್ಯದಾಯಕಃ .. 110..  
 ಸಕೃದ್ವಿಭಾತಃ ಸಂವೇತ್ತಾ ಸದಸತ್ಕೋಟಿವರ್ಜಿತಃ .  
 ಸತ್ತ್ವಸಂಸ್ಥಃ ಸುಷುಪ್ತಿಸ್ಥಃ ಸುತಲ್ಪಃ ಸತ್ತ್ವರೂಪಗಃ .. 111..  
 ಸದ್ಯೋಜಾತಃ ಸದಾರಾಧ್ಯಃ ಸಾಮಗಃ ಸಾಮಸಂಸ್ತುತಃ .  
 ಸನಾತನಃ ಸಮಃ ಸತ್ಯಃ ಸತ್ಯವಾದೀ ಸಮೃದ್ಧಿದಃ .. 112..  
 ಸಮದೃಷ್ಟಿಃ ಸತ್ಯಕಾಮಃ ಸನಕಾದಿಮುನಿಸ್ತುತಃ .  
 ಸಮಸ್ತಭುವನವ್ಯಾಪೀ ಸಮೃದ್ಧಃ ಸತತೋದಿತಃ .. 113..  
 ಸರ್ವಕೃತ್ಸರ್ವಜಿತ್ಸರ್ವಮಯಃ ಸತ್ವಾವಲಂಬಕಃ .  
 ಸರ್ವದ್ವಂದ್ವಕ್ಷಯಕರಃ ಸರ್ವಾಪದ್ವಿನಿವಾರಕಃ .. 114..  
 ಸರ್ವದೃಕ್ ಸರ್ವಭೃತ್ಸರ್ಗಃ ಸರ್ವಹೃತ್ಕೋಶಸಂಸ್ಥಿತಃ .  
 ಸರ್ವಪ್ರಿಯತಮಃ ಸರ್ವದಾರಿದ್ರ್ಯಕ್ಷೇಶನಾಶನಃ .. 115..  
 ಸರ್ವವಿದ್ಯಾನಾಮೀಶಾನ ಈಶ್ವರಾಣಾಮಧೀಶ್ವರಃ .

ಸರ್ವಜ್ಞಃ ಸರ್ವದಃ ಸ್ಥಾಣುಃ ಸರ್ವೇಶಃ ಸಮರಪ್ರಿಯಃ .. 116..  
 ಸರ್ವಾತೀತಃ ಸಾರತರಃ ಸಾಂಬಃ ಸಾರಸ್ವತಪ್ರದಃ .  
 ಸರ್ವಾರ್ಥಃ ಸರ್ವದಾ ತುಷ್ಟಃ ಸರ್ವಶಾಸ್ತ್ರಾರ್ಥಸಮ್ಮತಃ .. 117..  
 ಸರ್ವೇಶ್ವರಃ ಸರ್ವಸಾಕ್ಷೀ ಸರ್ವಾತ್ಮಾ ಸಾಕ್ಷಿವರ್ಜಿತಃ .  
 ಸವ್ಯತಾಂಡವಸಂಪನ್ನೋ ಮಹಾತಾಂಡವವೈಭವಃ .. 118..  
 ಸಸ್ವಿಂಜರಃ ಪಶುಪತಿಸ್ತ್ವಿಷೀಮಾನಧ್ವನಾಂ ಪತಿಃ .  
 ಸಹಮಾನಸ್ಸತ್ಯಧರ್ಮಾ ನಿವ್ಯಾಧೀ ನಿಯಮೋ ಯಮಃ .. 119..  
 ಸಹಸ್ರಾಕ್ಷಃ ಸಹಸ್ರಾಂಘ್ರಿಃ ಸಹಸ್ರವದನಾಂಬುಜಃ .  
 ಸಹಸ್ರಾಕ್ಷಾರ್ಚಿತಃ ಸಮ್ರಾಟ್ ಸಂಧಾತಾ ಸಂಪದಾಲಯಃ .. 120..  
 ಸಿದ್ಧೇಶಃ ಸಿದ್ಧಿಜನಕಃ ಸಿದ್ಧಾಂತಃ ಸಿದ್ಧವೈಭವಃ .  
 ಸುಧಾರೂಪಃ ಸುರಾಧ್ಯಕ್ಷಃ ಸುಭ್ರೂಃ ಸುಖಘನಃ ಸುಧೀಃ .. 121..  
 ಸುನಿಶ್ಚಿತಾರ್ಥೋ ರಾದ್ಧಾಂತಃ ತತ್ತ್ವಮರ್ಥಸ್ತಪೋಮಯಃ .  
 ಸುವ್ರತಃ ಸತ್ಯಸಂಕಲ್ಪಃ ಸ್ವಸಂವೇದ್ಯಃ ಸುಖಾವಹಃ .. 122..  
 ಸೂತಃ ಸದಸ್ವತಿಃ ಸೂರಿರಹಂತ್ಯೋ ವನಪೋ ವರಃ .  
 ಸೂತ್ರಭೂತಃ ಸ್ವಪ್ರಕಾಶಃ ಸಮಶೀಲಃ ಸದಾದಯಃ .. 123..  
 ಸೂತ್ರಾತ್ಮಾ ಸುಲಭಃ ಸ್ವಚ್ಛಃ ಸೂದರಃ ಸುಂದರಾನನಃ .  
 ಸೂದ್ಯಸ್ತರಸೋ ವೈಶಂತೋ ನಾದ್ಯೋಽವಟ್ಯೋಽಟಚೋಽಥ ವರ್ಷಕಃ .. 124..  
 ಸೂಕ್ಷ್ಮತ್ಸೂಕ್ಷ್ಮತರಃ ಸೂರ್ಯಃ ಸೂಕ್ಷ್ಮಸ್ಥೂಲತ್ವವರ್ಜಿತಃ .  
 ಸೃಕಾವೀ ಮುಷ್ಟತಾಂ ನಾಥಃ ಪಂಚಾಶದ್ವರ್ಣರೂಪಭೃತ್ .. 125..  
 ಸೋಮಮಂಡಲಮಧ್ಯಸ್ಥಃ ಸೋಮಃ ಸೌಮ್ಯಃ ಸುಹೃದ್ವರಃ .  
 ಸಂಕಲ್ಪೋಲ್ಲಾಸನಿರ್ಮುಕ್ತಃ ಸಮನೀರಾಗಚೇತನಃ .. 126..  
 ಸಂಪನ್ನಃ ಸಂಕ್ರಮಃ ಸತ್ರೀ ಸಂದಾತಾ ಸಕಲೋರ್ಜಿತಃ .  
 ಸಂಪ್ರವೃದ್ಧಃ ಸನ್ನಿಕ್ಯಷ್ಟಃ ಸಂವಿಮೃಷ್ಟಃ ಸಮಗ್ರದೃಕ್ .. 127..  
 ಸಂಪ್ರಹೃಷ್ಟಃ ಸನ್ನಿವಿಷ್ಟಃ ಸಂಸ್ಪಷ್ಟಃ ಸಂಪ್ರಮರ್ದನಃ .  
 ಸಂಯದ್ವಾಮಃ ಸಂಯಮೀಂದ್ರಃ ಸಂಶಯಚ್ಛಿತ್ ಸಹಸ್ರದೃಕ್ .. 128..  
 ಸಂಯಮಸ್ಥಃ ಸಂಹೃದಿಸ್ಥಃ ಸಂಪ್ರವಿಷ್ಟಃ ಸಮುತ್ಸುಕಃ .  
 ಸಂವತ್ಸರಃ ಕಲಾಪೂರ್ಣಸ್ಪುರಾಸುರನಮಸ್ಮೃತಃ .. 129..  
 ಸಂವರ್ತಾಗ್ನ್ಯುದರಃ ಸರ್ವಾಂತರಸ್ಥಸ್ಸರ್ವದುರ್ಗಹಃ .  
 ಸಂಶಾಂತಸರ್ವಸಂಕಲ್ಪಃ ಸಂಸದೀಶಃ ಸದೋದಿತಃ .. 130..  
 ಸ್ಪುರಜ್ಜಮರುನಿಧ್ವಾನನಿರ್ಜಿತಾಂಭೋಧಿನಿಸ್ವನಃ .  
 ಸ್ವಚ್ಛಂದಃ ಸ್ವಚ್ಛನಂವಿತ್ತಿರನ್ವೇಷ್ಟವ್ಯೋಽಶ್ರುತೋಽಮತಃ .. 131..  
 ಸ್ವಾತ್ಮಸ್ಥಃ ಸ್ವಾಯುಧಃ ಸ್ವಾಮೀ ಸ್ವಾನನ್ಯಃ ಸ್ವಾಂತಿತಾಖಿಲಃ .

ಸ್ವಾಹಾರೂಪೋ ವಸುಮನಾಃ ವಟುಕಃ ಕ್ಷೇತ್ರಪಾಲಕಃ .. 132..  
 ಹಿತಃ ಪ್ರಮಾತಾ ಪ್ರಾಗ್ವರ್ತೀ ಸರ್ವೋಪನಿಷದಾಶಯಃ .  
 ಹಿರಣ್ಯಬಾಹುಸ್ತೇನಾನೀರ್ಹರಿಕೇಶೋ ದಿಶಾಂಪತಿಃ .. 133..  
 ಹೇತುದೃಷ್ಟಾಂತನಿರ್ಮುಕ್ತೋ ಹೇತುರ್ಹೇರಂಬಜನ್ಮಭೂಃ .  
 ಹೇಯಾದೇಯವಿನಿರ್ಮುಕ್ತೋ ಹೇಲಾಕಲಿತತಾಂಡವಃ .. 134..  
 ಹೇಲಾವಿನಿರ್ಮಿತಜಗದ್ಧೇಮಶ್ಚಶ್ರುಹಿರಣ್ಮಯಃ .  
 ಜ್ಞಾನಲಿಂಗೋ ಗತಿರ್ಜ್ಞಾನೀ ಜ್ಞಾನಗಮ್ಯೋಽಭಾಸಕಃ .. 135..  
 ಉತ್ತರ ಪೀಠಿಕಾ .  
 ಇತಿ ಕುಂಚಿತಪಾದಸ್ಯ ನಟರಾಜಸ್ಯ ಸುಂದರಂ .  
 ನಾಮ್ನಾಂ ಸಹಸ್ರಂ ಸಂಪೂರ್ಣಂ ಮಯಾ ದೇವಿ ತ್ವದಾದರಾತ್ .. 1..  
 ಸರ್ವಮಂತ್ರಮಯಂ ಹ್ಯೇತತ್ ನ ಪ್ರಕಾಶ್ಯಂ ಕದಾಚನ .  
 ಸಚ್ಚಿಷ್ಯಾಯ ವಿನೀತಾಯ ಭಕ್ತಾಯ ನಟನಾಯಕೇ .. 2..  
 ಕರಾಂಗನ್ಯಾಸಸಂಯುಕ್ತಂ ಪ್ರೋಕ್ತವ್ಯಂ ಧ್ಯಾನಸಂಯುತಂ .  
 ಕನ್ಯಾರ್ಥಿ ಲಭತೇ ಕನ್ಯಾಂ ಧನಾರ್ಥಿ ಧನಮಾಪ್ನುಯಾತ್ .. 3..  
 ವಿದ್ಯಾರ್ಥಿ ಲಭತೇ ವಿದ್ಯಾಂ ಪುತ್ರಾರ್ಥಿ ಪುತ್ರಮಾಪ್ನುಯಾತ್ .  
 ಯದ್ಯತ್ ಪ್ರಾರ್ಥಯತೇ ಮರ್ತ್ಯಃ ತತ್ಸರ್ವಂ ಲಭತೇ ಧುವಂ .. 4..  
 ಸರ್ವಸಿದ್ಧಿಕರಂ ಪುಣ್ಯಂ ಸರ್ವವಿದ್ಯಾವಿವರ್ಧನಂ .  
 ಸರ್ವಸಂಪತ್ತದಮಿದಂ ಸರ್ವಾಪದ್ವ್ಯ ಮಘಾಪಹಂ .. 5..  
 ಅಭಿಚಾರಪ್ರಯೋಗಾದಿಮಹಾಕೃತ್ಯಾನಿವಾರಣಂ .  
 ಅಪಸ್ಮಾರಮಹಾವ್ಯಾಧಿಜ್ವರಕುಷ್ಠಾದಿನಾಶನಂ .. 6..  
 ಅತ್ಯುತ್ಪಾತಭಯಕ್ಷೋಭಕ್ಷುದ್ರವಾರಣಕಾರಣಂ .  
 ಕೂಶ್ಮಾಂಡರುದ್ರವೇತಾಲಶಾಕಿನ್ಯಾದಿಭಯಾಪಹಂ .. 7..  
 ಸ್ಮರಣಾದೇವ ಜಂತೂನಾಂ ಬ್ರಹ್ಮಹತ್ಯಾದಿನಾಶನಂ .  
 ಅಸ್ಮಾತ್ಪರತರಂ ಸ್ತೋತ್ರಂ ನಾಸ್ತಿ ಲೋಕತ್ರಯೇಽಮ್ನಿಕೇ .. 8..  
 ಏತನ್ನಾಮಸಹಸ್ರಸ್ಯ ಪಠನಾತ್ಸಕೃದೇವ ಹಿ .  
 ಮಹಾಪಾತಕಯುಕ್ತೋಽಪಿ ಶಿವಸಾಯುಜ್ಯಮಾಪ್ನುಯಾತ್ .. 9..  
 ಪ್ರಯೋಗಲಕ್ಷಣಂ ವಕ್ಷ್ಯೇ ಶೃಣು ಶೈಲಸುತೇಽಧುನಾ .  
 ಪಂಚಮ್ಯಾಮಧವಾಷ್ಟಮ್ಯಾಂ ದಶಮ್ಯಾಂ ವಾ ವಿಶೇಷತಃ .. 10..  
 ಸ್ನಾತ್ವಾ ಶುಭಾಸನೇ ಸ್ಥಿತ್ವಾ ಧ್ಯಾಯನ್ ಶ್ರೀನಟನಾಯಕಂ .  
 ಪ್ರಜಪೇತ್ತ್ವಾ ದಶಾವೃತ್ಯಾ ಸರ್ವಾನ್ಯಾಮಾನವಾಪ್ನುಯಾತ್ .. 11..  
 ಆದ್ರ್ಯಾಯಾಂ ಪ್ರಾತರಾರಭ್ಯ ನಟನಾಥಸ್ಯ ಸನ್ನಿಧೌ .  
 ಆಸಾಯಂ ಪ್ರಜಪೇದೇತತ್ ಏವಂ ಸಂವತ್ಸರತ್ರಯಂ .. 12..

ತಸ್ಯ ಭಕ್ತಸ್ಯ ದೇವೇಶಃ ನಟನಂ ದರ್ಶಯೇತ್ಪ್ರಭುಃ .  
 ಬಿಲ್ವವೃಕ್ಷಸ್ಯ ನಿಕಟೇ ಪ್ರದೋಷೇ ಪ್ರಜಪೇದಿದಂ .. 13..  
 ಷಡ್ಭಿರ್ಮಾಸೈಮಹೈಶ್ಚಯಂ ಲಭತೇ ನಚಿರಾನ್ನರಃ .  
 ಅನೇನ ಸ್ತೋತ್ರರಾಜೇನ ಮಂತ್ರಿತಂ ಭಸ್ಮ ಧಾರಯೇತ್ .. 14..  
 ಭಸ್ಮಾವಲೋಕನಾನ್ಮೃತ್ಯುರ್ವಶ್ಯೋ ಭವತಿ ತತ್ಕ್ಷಣಾತ್ .  
 ಸಲಿಲಂ ಪ್ರಾಶಯೇದ್ಧೀಮಾನ್ಮಂತ್ರೇಣಾನೇನ ಮಂತ್ರಿತಂ .. 15..  
 ಸರ್ವವಿದ್ಯಾಮಯೋ ಭೂತ್ವಾ ವ್ಯಾಕರೋತ್ಯಶ್ರುತಾದಿಕಂ .  
 ನಾಟಕಾದಿಮಹಾಗ್ರಂಥಂ ಕುರುತೇ ನಾತ್ರ ಸಂಶಯಃ .. 16..  
 ಚತುರ್ಥ್ಯಂತಂ ಸಮುಚ್ಚಾರ್ಯ ನಾಮೈಕಂ ತು ತತೋ ಜಪೇತ್ .  
 ಪಂಚಾಕ್ಷರಂ ತಥಾ ನಾಮ್ರಾ ಸಹಸ್ರಂ ಪ್ರಜಪೇತ್ಪ್ರಮಾತ್ .. 17..  
 ಏವಂ ತ್ರಿವಾರಂ ಮಾಸಾನಾಂ ಅಷ್ಟಾವಿಂಶತಿಕೇ ಗತೇ .  
 ನಿಗ್ರಹಾನುಗ್ರಹೌ ಕರ್ತುಂ ಶಕ್ತಿರಸ್ಯೋಪಜಾಯತೇ .. 18..  
 ನಾಮ್ನಾಮಾದೌ ತಥಾಂತೇ ಚ ಪಂಚಾಕ್ಷರಮಹಾಮನುಂ .  
 ಜಪ್ತ್ವಾ ಮಧ್ಯಸ್ಥಿತಂ ನಾಮ ನಿರ್ನಮೋಂತಂ ಸದಾಸಕೃತ್ .. 19..  
 ಚತುರ್ಥ್ಯಂತಂ ಜಪೇದ್ಧೀಮಾನ್ ತ್ರಿವರ್ಷಂ ಚ ತ್ರಿವಾರಕೈಃ .  
 ಅಣಿಮಾದಿಮಹಾಸಿದ್ಧಿಮಚಿರಾತ್ಪ್ರಾಪ್ನುಯಾದ್ಭುವಂ .. 20..  
 ಸರ್ವೇಷ್ಟಪಿ ಚ ಲೋಕೇಷು ಸಿದ್ಧಸನ್ನಾಚರೇನ್ನರಃ .  
 ಲಕ್ಷ್ಮೀಬೀಜದ್ವಯಕ್ಷಿಪ್ತಮಾದ್ಯಂತೇ ನಾಮ ಯಶ್ಶಿವೇ .. 21..  
 ವಾಂಛಿತಾಂ ಶ್ರಿಯಮಾಪ್ನೋತಿ ಸತ್ಯಮುಕ್ತಂ ವರಾನನೇ .  
 ಹೃಲ್ಲೇಖಾಮಂತ್ರಸಂಯುಕ್ತಂ ಪೂರ್ವವತ್ಸಂಯುತಂ ಜಪೇತ್ .. 22..  
 ಯೋಗಸಿದ್ಧಿರ್ಭವೇತ್ತಸ್ಯ ತ್ರಿಚತುಃ ಪಂಚವತ್ಸರೈಃ .  
 ಕಿಮತ್ರ ಬಹುನೋಕ್ಷೇನ ಯಾ ಯಾ ಸಿದ್ಧಿರಭೀಷ್ಠಿತಾ .. 23..  
 ಸಾ ಸಾ ಸಿದ್ಧಿರ್ಭವೇದಸ್ಯ ಸತ್ಯಮೇವ ಮಯೋದಿತಂ .  
 ಕಂಠದಘ್ನಜಲೇ ಸ್ಥಿತ್ವಾ ತ್ರಿವಾರಂ ಪ್ರಜಪೇದಿದಂ .. 24..  
 ರಿಪೂನುಚ್ಚಾಟಯೇಚ್ಛೇಘ್ರಮೇಕೇನೈವ ದಿನೇನ ಸಃ .  
 ದಕ್ಷಿಣಾಭಿಮುಖೋ ಭೂತ್ವಾ ದೃಷ್ಟಾರ್ಧವಸನಂ ಶುಚಿಃ .. 25..  
 ಶತ್ರುನಾಮ ಸಮುಚ್ಚಾರ್ಯ ಮಾರಯೇತಿ ಪದಾಂಕಿತಂ .  
 ಪಠೇದಿಮಂ ಸ್ತವಂ ಕ್ರೋಧಾತ್ಸಪ್ತಕೃತ್ವಃ ತ್ರಿಭಿದಿನೈಃ .. 26..  
 ಸ ರಿಪುರ್ಮೃತ್ಯುಗೇಹಸ್ಯ ಧುವಮಾತಿಥ್ಯಭಾಗ್ಭವೇತ್ .  
 ಹರಿದ್ರಯಾ ನಟಾಧೀಶಂ ಕೃತ್ವಾ ಪ್ರಾಣಾನ್ಪ್ರತಿಷ್ಠಿಪೇತ್ .. 27..  
 ಪೀತಪುಷ್ಪೈಸ್ಸಮಭ್ಯರ್ಚ್ಯ ಸ್ತೋತ್ರಮೇತಜ್ಜಪೇನ್ನರಃ .

ಸ್ತಂಭಯೇತ್ಸಕಲಾನ್ ಲೋಕಾನ್ ಕಿಮಿಹ ಕ್ಷುದ್ರಮಾನುಷಾನ್ .. 28..

ಆಕರ್ಷಣಾಯ ಸರ್ವೇಷಾಮುತ್ತರಾಭಿಮುಖೋ ಜಪೇತ್ .

ವಾಂಛಿತಾಃ ಯೋಷಿತಸ್ಸರ್ವಾಸ್ತಥಾ ಲೋಕಾಂತರಸ್ಥಿತಾಃ .. 29..

ಯಕ್ಷಾಶ್ಚ ಕಿನ್ನರಾಶ್ಚಾಪಿ ರಾಜಾನೋ ವಶಮಾಪ್ನುಯುಃ .

ಕುಂಭಸ್ಥಿತಂ ಜಲಂ ಸೃಷ್ಟ್ವಾ ತ್ರಿವಾರಂ ಪ್ರಜಪೇದಿದಂ .. 30..

ಮಹಾಗ್ರಹಗಣಗ್ರಸ್ತಾನಭಿಷೇಕಂ ತು ಕಾರಯೇತ್ .

ಜಲದರ್ಶನಮಾತ್ರೇಣ ಮುಚ್ಯತೇ ಚ ಗ್ರಹಾದಿಭಿಃ .. 31..

ಅಕಾರಾದಿಜ್ಞಕಾರಾಂತನಾಮಗ್ರಥಿತಮುತ್ತಮಂ .

ಸ್ತೋತ್ರಮೇತಜ್ಜಪಿತ್ವಾ ಚ ಪಠಿತ್ವಾ ಶ್ರಿಯಮಾಪ್ನುಯಾತ್ .. 32..

ಪೂಜಯಿತ್ವಾ ನಾಮಭಿಶ್ಚ ನಟೇಶಪ್ರೀತಿಭಾಗ್ಭವೇತ್ .

ಕಿಮತ್ರ ಬಹುನೋಕ್ತೇನ ಸಿದ್ಧ್ಯಂತ್ಯಖಿಲಸಿದ್ಧಯಃ .. 33..

ಸಾಕ್ಷಾನ್ನಟೇಶ್ವರೋ ದೇವೋ ವಶ್ಯೋ ಭವತಿ ಶೈಲಜೇ .

ಅಸ್ಮಾತ್ಪರತರಾ ಸಿದ್ಧಿಃ ಕಾ ವಾಸ್ತಿ ಕಥಯ ಪ್ರಿಯೇ .. 34..

ನಿಷ್ಕಾಮಸ್ತ್ವ ಚಿರಾದೇವ ಬ್ರಹ್ಮಜ್ಞಾನಮವಾಪ್ನುಯಾತ್ .

ತಸ್ಮಾತ್ಸರ್ವಪ್ರಯತ್ನೇನ ಯತಿಭಿರ್ಬ್ರಹ್ಮಚಾರಿಭಿಃ .. 35..

ವನಸ್ಥೈಶ್ಚ ಗೃಹಸ್ಥೈಶ್ಚ ಸರ್ವೈರ್ಜಪ್ಯಂ ಪ್ರಯತ್ನತಃ .

ನಿತ್ಯಕರ್ಮವದೇವೇದಂ ಸ್ತೋತ್ರಂ ಜಪ್ಯಂ ಸದಾದರಾತ್ .. 36..

ಬ್ರಹ್ಮಾದಯೋಽಪಿ ಯನ್ನಾಮಪಾರಸ್ಯೈವ ಪ್ರಸಾದತಃ .

ಸೃಷ್ಟಿಸ್ಥಿತ್ಯಂತಕರ್ತಾರೋ ಜಗತಾಂ ಚಿರಜೀವಿನಃ .. 37..

ಅನ್ಯೇ ಚ ಮುನಯಸ್ಸರ್ವೇ ಹಯಗ್ರೀವಾದಯಃ ಪುರಾ .

ಪಠಿತ್ವಾ ಪರಮಾಂ ಸಿದ್ಧಿಂ ಪುನರಾವೃತ್ತಿವರ್ಜಿತಾಂ .. 38..

ಲೇಭಿರೇ ತದಿದಂ ಸ್ತೋತ್ರಂ ಪಠ ತ್ವಮಪಿ ಶೈಲಜೇ .

ಅಸ್ಮಾತ್ಪರತರಂ ವೇದ್ಯಂ ನಾಸ್ತಿ ಸತ್ಯಂ ಮಯೋದಿತಂ .. 39..

.. ಶ್ರೀಭೃಂಗಿರಿಟಿ ಸಂಹಿತಾಯಾಂ ಶ್ರೀಶಿವಕಾಮಸುಂದರೀಸಮೇತ ಶ್ರೀ

ನಟರಾಜರಾಜ ಕುಂಚಿತಪಾದಸಹಸ್ರನಾಮಸ್ತೋತ್ರಂ ಸಂಪೂರ್ಣಂ ..

.. ಶಿವಂ ..

ತತಃ ಚಿಂತಾಮಣಿಮಂತ್ರೇಣ ಅಂಗನ್ಯಾಸಂ, ಧ್ಯಾಯೇತ್ಕೋಟಿ ರವಿಪ್ರಭಮಿತಿ

ಫಾಲೇರತ್ನತ್ರಿಪುಂಧ್ರಂ ಇತಿ ಧ್ಯಾನಂ ಲಂ ಪೃಥಿವ್ಯಾತ್ಮನ

ಇತಿ ಪಂಚ ಪೂಜಾಂ ಚ ಕುರ್ಯಾತ್ .

ಭೂರ್ಭುವಸ್ಸುವರೋಮಿತಿ ದಿಕ್ಷಿಮೋಕಃ ಇತಿ ತು ವಿಶೇಷಃ .

ಚಿಂತಾಮಣಿ ಮಂತ್ರಃ ಸನಿಯಮಂ ಗುರೂಪದೇಶಾತ್ ಜ್ಞೇಯಃ ..

ಯಃ ಶಿವೋ ನಾಮರೂಪಾಭ್ಯಾಂ ಯಾ ದೇವೀ ಸರ್ವಮಂಗಲಾ .  
ತಯೋಃ ಸಂಸ್ಮರಣಾನ್ನಿತ್ಯಂ ಸರ್ವತೋ ಜಯಮಂಗಲಂ ..  
.. ಮಹೋತ್ಸವಯಾತ್ರಾಕ್ರಮಃ ..  
ಮಂಚೇ ಚಂದ್ರಾರ್ಕಭೂತೇಷ್ಟಪಿ ವೃಷಗಜರಾಡ್ರಾಜತಾದ್ರಿಷ್ಟಧಾಶ್ಚೈಃ  
ಸೋಮಾಸ್ಯಂದಸ್ವರೂಪಸ್ವಯಮುರುನಯನೇ ಗೋರಥೇ ಮಾರ್ಗಣೋ ಯಃ .  
ಸ್ಥಿತ್ವಾ ಬ್ರಹ್ಮೋತ್ಸವೇಷು ತ್ರಿಷು ಚ ನಟಪತಿಃ ಪ್ರತ್ಯಹಂ ವೀಧಿಯಾತ್ರಾಂ  
ಕೃತ್ವಾ ಸ್ನಾತ್ವಾ ಸಹ ಸ್ವಂ ಪ್ರವಿಶತಿ ಶಿವಯಾ ಕುಂಚಿತಾಂಘ್ರಿಂ ಭಜ್ಯೇಹಂ ..  
ಮಂಗಲಂ ಚಿತ್ಸಭೇಶಾಯ ಮಹನೀಯಗುಣಾತ್ಮನೇ .  
ಚಕ್ರವರ್ತಿನುತಾಯ ಶ್ರೀನಟರಾಜಾಯ ಮಂಗಲಂ ..  
.. ನಟರಾಜರಾಜಃ ಶುಭಮಾತನೋತು ..

Proofread by DPD

---

—  
*shrInaTarAjakunchitapAdasahasranamastotram*

pdf was typeset on December 17, 2022

—  
Please send corrections to [sanskrit@cheerful.com](mailto:sanskrit@cheerful.com)

